

निष्क्रिय क्षय रोग (TB) सङ्क्रमणको उपचार, रिफामपिन (Rifampin)

तपाईंलाई निष्क्रिय क्षय रोग सङ्क्रमण, LTBI भएको छ भनी तपाईंका जाँचहरूले देखाएका छन्। यसको अर्थ के हो भने तपाईंको शरीरमा क्षय रोगका कीटाणुहरू छन् अनि यसले तपाईंलाई बिमार बनाउन सक्छ।

क्षय रोगका यी कीटाणुहरूले तपाईंलाई नोक्सान पुऱ्याइरहेका छैनन् अनि यो अन्य मानिसहरूमा सर्न सक्दैन। यो कीटाणुहरू सुप्तावस्थामा रहेको स्थितिसरह नै हो। क्षय रोगका यी कीटाणुहरू जागेको खण्डमा, तिनीहरूले तपाईंलाई बिमार बनाउन सक्छ। यो अवस्थालाई सक्रिय क्षय रोग भनिन्छ। तपाईंलाई सक्रिय क्षय रोग भएको छ भने तपाईंबाट अन्य व्यक्तिहरू सङ्क्रमित हुन सक्छन्।

सक्रिय क्षय रोगको म कसरी रोकथाम गर्न सक्छु?

सक्रिय क्षय रोगद्वारा ग्रस्त हुनुबाट जोगिनको लागि तपाईंले औषधी लिन सक्नुहुन्छ। रिफामपिन LTBI-को उपचारको लागि उपयोग गरिने एक आम औषधी हो। यसले क्षय रोगका सुप्तावस्थामा रहेका कीटाणुहरूलाई तिनीहरूले तपाईंलाई बिमार बनाउनभन्दा पहिले नै मार्छ। क्षय रोगका यी कीटाणुहरू शक्तिशाली भएको हुनाले तिनीहरूलाई मार्नको लागि औषधीलाई कैयौं महिनाहरू लाग्न सक्छ।

तपाईंको डक्टर वा नर्सले तपाईंलाई दिनमा जतिपल्ट अनि जति समयसम्म रिफामपिन खानको लागि भन्छन्, त्यहीअनुसार यसलाई खानुहोस्। भोजन बिना रिफामपिन खानु सर्वोत्तम हो। यदि तपाईंको पेट बिग्रिएको छ भने, तपाईंले आफ्नो रिफामपिनलाई अलिकता भोजनका साथ लिन सक्नुहुन्छ अथवा यसलाई सुत्ने बेलामा लिने प्रयास गर्नुहोस्।

मैले बिमारीको अनुभव गरेकै छुइन भने मैले किन औषधी खानुपर्छ?

क्षय रोगका सुप्तावस्थामा रहेका कीटाणुहरूलाई तिनीहरू जागेर तपाईंलाई बिमार बनाउनभन्दा पहिले नै मार्नु धेरै सजिलो हुन्छ।



मैले औषधी खाइन भने के हुनेछ?

यदि तपाईंले रिफामपिन लिनुभएन, धेरै दिनसम्म लिनु बन्द गर्नुभयो, वा तपाईंका डक्टर वा नर्सले भन्नुभन्दा पहिले नै औषधी लिन बन्द गर्नुभयो भने तपाईं सक्रिय क्षय रोगले ग्रस्त हुन सक्नुहुन्छ। तपाईं र तपाईंको परिवारलाई स्वस्थ राख्नको लागि क्षय रोगका कीटाणुहरूलाई मार्नु जरूरी छ।

मैले BCG –को खोप लगाएको छु भने के हुनेछ?

BCG –ले शिशुहरूलाई क्षय रोगका भयानक प्रकारहरूबाट बचाउँछ तर केवल केही वर्षहरूको लागि मात्र। यसले निष्क्रिय क्षय रोग सङ्क्रमण, LTBI वा सक्रिय क्षय रोगबाट तपाईंलाई बचाउन सक्दैन। तपाईंले BCG लगाउनुभएको छ भनेपनि, तपाईंले स्वयम् अनि अरुहरूको सुरक्षा निम्ति LTBI औषधी खानुपर्छ।

यदि म रिफामपिन-को खर्च उठाउन सकिदैन भने के हुनेछ?

मिनेसोटा स्वास्थ्य विभाग क्षय रोग कार्यक्रम (Minnesota Department of Health Tuberculosis Program) बाट सित्तैमा क्षय रोगको औषधी प्राप्त गर्नको लागि आफ्नो डक्टर वा नर्सलाई भन्नुहोस्।

म बाहिर गइरहेको छु भने के हुनेछ?

अन्य राज्य वा शहरमा जानभन्दा पहिले आफ्नो डक्टर वा नर्सलाई भन्नुहोस्। तपाईंलाई उनीहरूले क्षय रोगको औषधी निरन्तर प्राप्त गर्नमा सहायता गर्न सक्छन्।

निष्क्रिय क्षय रोग सङ्क्रमण, LTBI –को औषधी सेवनको बारेमा मैले के जान्नुपर्छ?

- आफ्नो निष्क्रिय क्षय रोग सङ्क्रमण, LTBI –को उपचार समाप्त नभइञ्जेल बीयर, वाइन, वा रक्सी नखानुहोस्। रिफामपिन लिइरहेको बेलामा रक्सी खाँदा तपाईंको कलेजोलाई नोक्सान पुग्न सक्छ।
- तपाईंले खाइरहनुभएका अन्य औषधीहरूको बारेमा आफ्नो डक्टरलाई बताउनुहोस्।
- गर्भाधान रोकलाई कण्डोम जस्ता तगारो तेर्सोउने उपायहरू अपनाउनुहोस्। रिफामपिन ले जन्म नियन्त्रणका हार्मोनल विधिलाई राम्ररी काम गर्न दिदैन। तपाईं गर्भवती हुनुभयो भने तुरन्तै आफ्नो डक्टर वा नर्सलाई बताउनुहोस्।

अधिकांश मानिसहरूलाई रिफामपिन लैँदा कुनै समस्याहरू हुँदैनन्। कतिपय मानिसहरूलाई निम्न समस्याहरू हुन सक्छन्:

- तीन दिनभन्दा अधिक समयसम्म ज्वरो
- खानमा अरुचि वा थकानको अनुभव
- पेट बिग्रिनु वा उल्टी
- पेटमा पीडा
- केही कालो पिसाब (चिया वा कफीको रङ्गको)
- पहेँलो छाला वा आँखाहरू
- छालामा डाबर वा चिलाउनु
- हात वा खुट्टाहरू लाटिनु वा झमझमाउनु

यदि तपाईंलाई यीमध्ये कुनैपनि समस्याहरू छन् भने:

1. आफ्नो औषधी लिन बन्द गर्नुहोस्।
2. तुरन्तै आफ्नो डक्टर वा नर्सलाई बताउनुहोस्। अर्को एपोएन्टसम्मको लागि प्रतीक्षा नगर्नुहोस्।



क्षय रोगको आफ्नो औषधी लिन नबिसिनुहोस्। यदि तपाईंले धेरै दिनहरूसम्म यसलाई लिनुभएन भने, औषधीले काम नगर्न पनि सक्छ। याद राख्ने कतिपय उपायहरूबारे तल बताइएका छन्:

- आफ्नो रिफामपिन आफूले सजिलै देख्ने स्थानमा राख्नुहोस्।
- आफ्नो रिफामपिन दिनको एउटै समयमा लिनुहोस्। उदाहरणको लागि, आफ्नो दाँत ब्रश गरेपछि वा सुत्न जानभन्दा ठीक अघि।
- याद दिलाउनको लागि कसैलाई भन्नुहोस्।
- रिफामपिन लिइसकेपछि क्यालेण्डरमा चिह्न लगाउनुहोस्।
- आफ्नो सेल फोनमा याद दिलाउने सुविधाको उपयोग गर्नुहोस् वा अलार्म लगाउनुहोस्।
- औषधीको याद दिलाउने बक्सको उपयोग गर्नुहोस्।

औषधी लिन बिसिनुभयो भने, त्यसबारे लेखेर राख्नुहोस् अनि आगामी एपोएन्टमेन्टमा यसबारे आफ्नो डक्टर वा नर्सलाई बताउनुहोस्।

आफ्ना सबै मेडिकल एपोएन्टमेन्टहरूमा उपस्थित रहनुहोस्। तपाईंको उपचार राम्ररी अगाडि बढिरहेको छ भनी सुनिश्चित गर्नमा तपाईंको डक्टर वा नर्सले मद्दत गर्नेछन्।

मेरो आगामी क्षय रोग औषधी सेवनसम्बन्धी एपोएन्टमेन्ट:

तारिख:

समय:

डक्टर वा नर्स:

स्थान:

Minnesota Department of Health
Tuberculosis (TB) Prevention and Control Program
P.O. Box 64975, St. Paul, MN 55164-0975
651-201-5414
www.health.state.mn.us/tb